

Амыралталар

Башпарак одынга барды *(сабарлардын амыралтазы)*
Бажы кырлу суу тажыды
Орто Мерген от салды
Обо Чечен курсак асты
Кичү Бий боорсок јиди
Бежүлези нак иштенди.

Колдорысла тарс-тарс,
Буттарысла тап-тап,
Ийиндерисле чик-чик,
Көстөрисле јап-јап.

Бошпок бүткен айучак,
Араайынан талгандайт *(јаныс јерге базар)*.
Јерде јаткан јадыкты,
Араайынан көдүрет.

Мечик чачып ойнойлы,
Мечик болуп калыйлы,
Мечикти туура салала,
Ару, јараш бичийли.

Сол будумла секиредим - 1,2,3,4
Он будумла секиредим - 5,6,7,8
Эки бутла – 9, 10.
Амырайла,
Араайынан јериме мен отурадым.

Салкын кептү учалы,
Кейди колло эжели.
Секирип, секирип ойнойлы,
Сананып ойто үренели.

Салкын согот јүзиске *(колло ээзинди көргүзер)*.
Агаштар јайканат *(сол јаны јаар, онон он јаны јаар ээлер)*.
«Табыр-тубур» јааш келди *(сабарларла токылдадар)*.
Јажынарга јүгүрдис.

Койонок секирип ойногон,
Бөрүни ол сеспеген.
Уккур кулактар селт эткен,
Койонок качып мантаган.

Бежилези ус
Бежилези сүрекей
Бежилези нак улус
Керек болзо јудурук.
Беш карындаш,
Беш карлагаш,
Бир күрееде
Бирлик үйеде.

Күреелей туруп јединижселе, көстөрин јумала үредүчини ээчий айдар:
Менин тилим ару,
Менин тилим улу,
Аарчызы јытанган алтай тилим,
Элимнин энчизи эрјине тилим.
Менин тилим амтанду,
Менин тилим јаркынду,
«Адайым» деген алтай тилим,
«Энейим» деген эрке тилим.

Бис бичингенис, бис бичингенис (*сабарларды кыймыктадар*)
Бистин сабарларыс арып калган.
Бис бир эмеш амырайла,
Ойто бичип баштаарыс.

Салкын бистин јүзиске согот (*колдорло көргүзер*)
Јаныста агаштар јайканат (*ары-бери јайканар*).
Салкын араай, араай
Агаш бийик, бийик (*өрө чөйилер*).

Буратино чөйилди (*колдорын өрө чөйөр*),
Түлкүүрди ол түжүрди.
Бир – бөкөйди,
Эки – бөкөйди,
Үч – бөкөйди,
Колдорын јайа тутты.
Түлкүүрди аларга
Бийик-бийик чөйилди.

Айылдап барарга сананып (*јаныс јерде турала базар*),
Боро койон јунунган (*јүзүн јунуп турганын көргүзер*):
Колдорын јунган,
Кулагынјунган,
Кургада арчынган.